



சுருக்கம்

மாற்றுத் திறனாளிகள் நலன்- உச்ச நீதி மன்ற உத்தரவு மற்றும் சென்னை உயர்நீதி மன்ற இடைக்கால உத்தரவுகளின்படி அரசு பணியிடங்களில் மாற்றுத் திறனாளிகளுக்கு 3 சதவிகித இட ஒதுக்கீடு வழங்குவதை உறுதிபடுத்துதல் - மாற்றுத் திறனாளிகளுக்கான பின்னடைவு பணியிடங்கள் நிரப்புதல் - ஆணை - வெளியிடப்படுகிறது.

மாற்றுத் திறனாளிகள் நல(மா.தி.ந.3)த் துறை

அரசாணை(நிலை) எண்.10

**நாள்:04-03-2014
விஜய, மாசி 20,
திருவள்ளுவர் ஆண்டு, 2045**

படிக்க:-

1. ஊனமுற்றோர் (இணையான வாய்ப்புகள், உரிமைகள் பாதுகாப்பு மற்றும் முழுபங்கேற்ப) சட்டம் 1995ல், Chapter VI Employment பிரிவு 32.
2. அரசாணை(நிலை) எண்.200, சமூக நலம் மற்றும் சத்துணவு திட்டத் துறை, நாள் 22-12-2006.
3. உச்சநீதிமன்றத்தின் 8.10.2013 நாளிட்ட உரிமையியல் மேல்முறையீட்டு வழக்கு எண்.9096/2013 மீதான தீர்ப்பாணை.
4. நீதிபேராணை எண்கள்.W.P. No.15777, 15776 மற்றும் 15550/2004 மீதான சென்னை உயர்நீதிமன்றத்தின் 19.12.2013 நாளிட்ட இடைக்கால தீர்ப்பு.

ஆணை:

மேலே ஒன்றில் படிக்கப்பட்ட சட்டத்தின் பிரிவு, 32-ன்படி மாற்றுத் திறனாளிகளுக்கு அரசு, அரசு சார்பு நிறுவனங்கள், பல்கலைக்கழகங்களில் உள்ள பணியிடங்களில், 3 சதவிகிதம் பணியிடங்கள் வழங்கப்படுவது கட்டாயமாக்கப்பட்டுள்ளது.

2. மேலே இரண்டில் படிக்கப்பட்ட அரசாணையில் அரசுத் துறைகள், கழகங்கள் மற்றும் வாரியங்களில் 100 புள்ளி கணக்கீடு பதிவேட்டில் ஊனமுற்றோருக்கான காலிப் பணியிடங்கள் மூன்று கட்டங்களாக பிரிக்கப்பட்டு 33 காலி பணியிடங்களுக்குள் ஒரு ஊனமுற்றவரைத் தேர்வு செய்து இனச்சமுற்சி பட்டியலில் (Compositional roster) அவர் சார்ந்த இனத்திற்கு எதிராக அவரின் தேர்வை கணக்கிடும் முறையைக் கடைபிடிக்க ஆணை வெளியிடப்பட்டுள்ளது. மேலும் ஊனமுற்றோருக்கென ஒதுக்கீடு செய்யப்பட்ட காலிப் பணியிடங்களுக்குத் தகுதியான ஊனமுற்ற நபர் கிடைக்காதபட்சத்தில் அந்த நிரப்பப்படாத காலிப் பணியிடங்களை மத்திய அரசு கடைபிடிப்பது போன்று அடுத்தடுத்த மூன்று ஆண்டுகள் வரை முன்கொணர ஆணை வெளியிடப்பட்டுள்ளது.

3. மேலே மூன்றில் படிக்கப்பட்ட உச்சநீதிமன்றத்தின் 8.10.2013 நாளிட்ட உரிமையியல் மேல்முறையீட்டு வழக்கு எண்.9096/2013ன் மீதான தீர்ப்பாணையில், மாற்றுத் திறனாளிகளுக்கு 3% இட ஒதுக்கீட்டினை அனைத்து அரசுத் துறைகள், அரசு சார்பு நிறுவனங்கள், பொதுத் துறை நிறுவனங்கள், வாரியங்கள் மற்றும் பல்கலைக்கழகங்களில் செயல்படுத்தப்பட வேண்டும் என்றும், இதுவரை நிரப்பப்படாத காலிப் பணியிடங்களை 3 மாத காலத்திற்குள் கண்டறிந்து மாற்றுத் தினாளிகளுக்கு 3% இட ஒதுக்கீட்டின் கீழ் உடனடியாக வேலைவாய்ப்பு வழங்கிட வேண்டும் என்றும் அவ்வாறு அரசுத் துறைகள், அரசு சார்பு நிறுவனங்கள், பொதுத் துறை நிறுவனங்கள், வாரியங்கள் மற்றும் பல்கலைக்கழகங்களில் மாற்றுத் தினாளிகள் பணியிடங்களைக் கண்டறிந்து உடனடியாக நடைமுறைப்படுத்த அந்தந்த துறைகளில் ஒரு

ஒருங்கிணைப்பாளரை (Nodal Officer) நியமனம் செய்து செவ்வனே செயல்படுத்திட வேண்டும் என்றும் அறிவுறுத்தல்கள் வழங்கப்பட்டுள்ளன.

4. மேலே நான்கில் படிக்கப்பட்ட சென்னை உயர்நீதிமன்ற நீதியரசர் திரு. எஸ். மணிகுமார் அவர்கள் வழங்கிய இடைக்காலத் தீர்ப்புரையில் மாற்றுத் திறனாளிகள் சட்டம் 1995, Chapter VI Employment பிரிவு 32-ன்படி மாற்றுத் திறனாளிகளுக்கு அரசு, அரசு சார்பு நிறுவனங்கள், பல்கலைக்கழகங்களில் உள்ள பணியிடங்களில், 3 சதவிகிதம் பணியிடங்கள் வழங்கப்படுவது கட்டாயமாக்கப்பட்டுள்ளது என்றும், இதனை உடன் நடைமுறைபடுத்தி மாற்றுத் திறனாளிகளுக்கு இட ஒதுக்கீடு வழங்கப்படுவதை உறுதி செய்யவும், பின்னடைவு பணியிடங்களை உடன் கண்டறிந்து அதனை நிரப்பவும் ஆணையிடப்பட்டுள்ளது.

5. உச்சநீதிமன்றத்தின் 8.10.2013 நாளிட்ட உத்தரவு மற்றும் 19.12.2013 நாளிட்ட சென்னை உயர்நீதிமன்ற இடைக்கால உத்தரவுகளுக்கிணங்க, மேலே இரண்டில் குறிப்பிடப்பட்டுள்ள அரசாணையின்படி 2007 ஆம் ஆண்டு முதல் நாளது தேதி வரை மாற்றுத் திறனாளிகளுக்கு இட ஒதுக்கீடு வழங்கப்பட்டதை உறுதி செய்திடவும், மாற்றுத் திறனாளிகளுக்கு வழங்க வேண்டிய பின்னடைவுப் பணியிடங்கள், அப்பணியிடங்களுக்குரிய பணியாளர்களைத் தேர்வு செய்யும் முகமைகள் அதாவது தமிழ்நாடு அரசு பணியாளர் தேர்வாணையம், வேலைவாய்ப்பு அலுவலகம், ஆசிரியர் தேர்வு வாரியம், மற்றும் மருத்துவ பணியாளர் தேர்வு வாரியம் ஆகியவைகளிடமிருந்து பெறப்பட்டு பரிசீலனை செய்ததில், இவ்வாணையின் இணைப்பில் கண்டுள்ளவாறு, வேலை வாய்ப்பு அலுவலகம் (Employment Exchange) மூலம் 392 பணியிடங்களும், ஆசிரியர் தேர்வு வாரியம் (Teachers Recruitment Board) மூலம் 1107 பணியிடங்களும், உயர்கல்வித் (பல்கலைக்கழகங்கள்)துறை மூலமாக 91 பணியிடங்களும் மற்றும் மருத்துவ பணியாளர்கள் தேர்வு வாரியம் (Medical Recruitment Board) மூலம் 79 பணியிடங்களும் மற்றவை மூலம் 259 பணியிடங்களும் ஆக மொத்தம் 1928 பணியிடங்கள் மாற்றுத் திறனாளிகளுக்கான பின்னடைவுப் பணியிடங்களையும் சிறப்புத் தேர்வுகளின் (Special Recruitment Drives) மூலம் நிரப்பிட கீழ்க்கண்டவாறு நடவடிக்கை மேற்கொள்ள அரசு ஆணையிடுகிறது:-

1. அனைத்து தலைமைச் செயலகத் துறைகள் / அனைத்து அரசுத் துறை தலைமை அலுவலகங்கள் / பிரிவு அலுவலகங்கள் / அரசு சார்பு நிறுவனங்கள்/ வாரியங்கள்/ பல்கலைக் கழகங்கள் மற்றும் அரசு உதவி பெறும் கல்வி நிறுவனங்கள் ஆகியவற்றின் நியமன அதிகாரிகள் பணி நியமனத்தில் இனிவருங்காலங்களில் மாற்றுத் திறனாளிகளுக்கு 3 சதவிகிதம் இடதுக்கீட்டை கட்டாயமாகக் கடைபிடிக்க வேண்டும்.
2. மாற்றுத் திறனாளிகளுக்கு நிரப்பப்படாத பின்னடைவுப் பணியிடங்கள் குறித்த தகவலை பணியாளர்கள் தெரிவு செய்யும் முகமைகளான (Recruiting Agencies) அதாவது ஆசிரியர் தேர்வு வாரியம் (TRB) மருத்துவர் தேர்வு வாரியம் (MRB) மூலம் மாற்றுத் திறனாளிகளை தேர்வு செய்ய வேண்டும்.
3. பணியாளர்கள் தெரிவு செய்யும் நிறுவனங்கள் (Recruitment Agencies) சிறப்புப் போட்டித் தேர்வுகளின் மூலம் மாற்றுத் திறனாளிகளைத் தெரிவு செய்வதற்கு ஏதுவாக அறிவிக்கைகளை (Notifications) வெளியிட்டு, விண்ணப்பிக்கப்படும் மனுக்களைப் பரிசீலனை செய்து தேர்வுகள் நடத்தி தேர்வு பெற்றவர்களின் விவரத்தை சம்மந்தப்பட்ட துறைகளுக்கு அனுப்ப வேண்டும்.
4. உயர்கல்வித் துறையை பொறுத்தவரை 91 பணியிடங்கள் பின்னடைவு பணியிடங்களாக கண்டறியப்பட்டுள்ளது. அப்பின்னடைவு பணியிடங்கள் பல்கலைக்கழகங்களில் நிரப்பப்படாமல் உள்ளதால், அப்பணியிடங்களை அந்தந்த பல்கலைக்கழகங்கள் மூலம் நியமனம் செய்ய வேண்டும்.

5. வேலை வாய்ப்பகம் (Employment Exchange) மூலம் நிரப்பப்படும் பணியிடங்களைப் பொறுத்தவரை இவ்வாணையின் இணைப்பில் கண்டுள்ளவாறு சம்மந்தப்பட்ட துறைகள் சம்மந்தப்பட்ட வேலை வாய்ப்பு அலுவலகங்களிலிருந்து மாற்றுத் திறனாளிகளின் பெயர் பட்டியலைப் பெற்று அவர்களைத் தேர்வு செய்து பணி நியமனம் வழங்க வேண்டும். மேலும், பணி வழங்கப்பட்ட விவரத்தை மாற்றுத் திறனாளிகளுக்கான மாநில ஆணையரிடம் தெரிவிக்க வேண்டும்.
 6. சமூக நலம் மற்றும் சத்துணவு திட்டத் துறையைப் பொறுத்தவரை மற்றவை (others) பிரிவில் 259 பணியிடங்கள் பின்னடைவுப் பணியிடங்களாக கண்டறியப்பட்டுள்ளன. இப்பின்னடைவு பணியிடங்கள் அங்கன்வாடியில் உள்ள நிரப்பப்படாத பணியிடங்களாகும். இப்பணியிடங்களை அந்தந்த மாவட்ட ஆட்சியர்களால் நாளிதழ்களில் விளம்பரம் செய்யப்பட்டு தேர்வு செய்யப்படுவதால் அந்த 259 பின்னடைவு பணியிடங்களை நிரப்ப சமூக நலம் மற்றும் சத்துணவுத் திட்டத் துறையின் மூலம் உரிய ஆணை வெளியிட வேண்டும்.
 7. சம்மந்தப்பட்ட பதவிகளுக்கான நியமன அலுவலர்கள் தங்கள் துறைக்குத் தெரிவு செய்யப்பட்ட பணியாளர்களுக்கு பணி நியமன ஆணை வழங்க வேண்டும்.
 8. மாற்றுத் திறனாளிகளுக்கான மாநில ஆணையர் மேற்கண்ட பணிகளை கண்காணித்து அது குறித்த விவரங்களை காலமுறை அறிக்கையாக (Periodical Report) அரசுக்கு அனுப்ப வேண்டும். மேலும், அரசின் மேற்கண்ட நடவடிக்கை, தவறுதலின்றி (Scrupulously) நடைமுறைப்படுத்த வேண்டும்.
14. இவ்வரசாணை முறையே பள்ளிக் கல்வித் துறை, மக்கள் நல்வாழ்வு மற்றும் குடும்ப நலத் துறை, பணியாளர் மற்றும் நிருவாகச் சீர்திருத்தத் துறை, சட்டத் துறை, சமூக நலம் மற்றும் சத்துணவு திட்டத் துறை மற்றும் நிதித்துறையின் அ.சா.எண்கள் முறையே 2, 2115, 1, 187,4042 மற்றும் 907, நாட்கள் முறையே 25.2.2014, 24.2.2014, 25.2.2014, 24.2.2014, 24.2.2014 மற்றும் 25.2.2014 ஆகியவற்றின் இசைவுடன் வெளியிடப்படுகிறது.

(ஆளுநரின் ஆணைப்படி)

பொ. சிவசங்கரன்,
அரசுச் செயலாளர்.

பெறுநர்

அனைத்து துறைகள், தலைமைச் செயலகம், சென்னை-9.

செயலாளர், தமிழ்நாடு அரசுப் பணியாளர் தேர்வாணையம், சென்னை-3.

மாற்றுத் திறனாளிகளுக்கான மாநில ஆணையர், சென்னை-78.

உறுப்பினர்-செயலாளர், ஆசிரியர் தேர்வுக்குழு வாரியம், சென்னை-6.

ஆணையர், தொழிலாளர் மற்றும் வேலைவாய்ப்புத் துறை, சென்னை-32.

தமிழ்நாடு மருத்துவப் பணியாளர் தேர்வு வாரியம், DMS வளாகம், தேனாம்பேட்டை, சென்னை-6.

அனைத்து மாவட்ட ஆட்சியர்கள்/அனைத்து துறைத் தலைமை அலுவலகங்கள்/


பல்கலைக்கழகங்கள்/பொதுத் துறை அலுவலகங்கள்.(மாற்றுத் திறனாளிகளுக்கான மாநில ஆணையர் வழியாக)

பணி மேலாளர், அரசு மைய அச்சகம், சென்னை-1. (2 நகல்கள் அறிவிப்பு வெளியிடுவதற்கு ஏதுவாக)

நகல்:

இ.கோ/உ.ந.

// ஆணைப்படி அனுப்பப்படுகிறது//



பொ. அலுவலர்.

(அரசாணை(நிலை) எண்.10, மாற்றுத் திறனாளிகள் நல(மா.தி.ந.3)த் துறை,
நாள் 04-03-2014ன் இணைப்பு)

இணைப்பு

Backlog vacancies to be filled up through Recruiting Agencies

Sl.No	Name of the Department	A	B	C	D	O	Total
1	Higher Education Department	47	11	29	4	-	91
2	Teachers Recruitment Board	-	777	330	-	-	1107
3	Medical Services Recruitment Board	-	68	10	1	-	79
4	Tamil Nadu Public Service Commission	-	-	-	-	-	-
5	Social Welfare & NMP Department	-	-	-	-	259	259
Total		47	856	369	5	259	1536

Backlog vacancies to be filled up through Employment Exchange

Sl. No.	Name of the Department	B	C	D	Total
1	Animal Husbandry, Dairying and Fisheries Department	57	-	-	57
2	Energy Department	-	20	-	20
3	Highways and Minor Ports Department	04	-	-	04
4	Adi Dravidar and Tribal Welfare Department	-	139	32	171
5	Municipal Administration and Water Supply Department.	03	41	96	140
Total		64	200	128	392

Total (Recruitment Agencies and Employment Exchange)=1536+392=1928.

P. Sivasankaran,
Secretary to Government.

// True copy//



Section Officer.